

एक नजर में

जैन संत श्री 1008 शीतलराज मुनिजी महाराज का महामांगलिक का आयोजन

बड़वाह, निप्र। जैन जगत के महान आध्यात्मगुरु, अखंड बालब्रह्मचारी, इतिहास मातृद आचार्य प्रचार 1008 श्री हस्तीमलजी महाराज के सुशिष्य वचन सिद्धि के धारक, प्रणाम तपस्वी महान साधक पूज्य गुरुदेव श्री 1008 शीतलराज मुनिजी महाराज का आध्यात्मिक प्रवास चल रहा है। उनके सान्निध्य में जैन समाजजनों के साथ-साथ आमजन भी बड़ी श्रद्धा और भक्ति भाव से जुड़ रहे हैं। प्रवास के दौरान संत श्री द्वारा महामांगलिक आयोजित किए जा रहे हैं, जिसमें प्रतिदिन भक्तों की बढ़ती उपस्थिति देखी जा रही है। 10 दिसम्बर बुधवार को महामांगलिक लाभार्थी अभयकुमार लुकेड परिवार को मिला था। 11 दिसम्बर को महामांगलिक के लाभार्थी विजयकुमार प्रेमचंद पगारिया के द्वारा बस स्टैंड स्थित बाफना धर्मशाला, बड़वाह में रखा गया था। कार्यक्रम का संचालन विजय लुगावत के द्वारा किया गया तथा आभार विजय पगारिया ने माना। सार्वजनिक महामांगलिक 13 दिसम्बर शनिवार को नगरपालिका परिसर में होगी। प्रसून दरसानी, नवरत्नमल जैन बताया कि पूज्य गुरुदेव श्री शीतलराज जी महाराज का इन दिनों बड़वाह शहर में प्रवास होने से जैन समाज ही नहीं पूरे बड़वाह शहर में आध्यात्मिक उल्लास का वातावरण बना हुआ है। प्रतिदिन ध्यान के बाद होने वाली आपकी संकट निवारक कल्याणकारी महामांगलिक श्रवण करने शहर में जनसैलाब उमड़ रहा है। 12 दिसम्बर को श्वेताम्बर श्री सध बड़वाह अध्यक्ष प्रेमचंद खिवसरा परिवार 13 दिसम्बर को नपा अध्यक्ष राकेश गुप्ता के अनुरोध पर नगरपालिका परिसर में सार्वजनिक महामांगलिक एवं 14 दिसम्बर को ईश्वरचंद प्रसून कुमार दरसानी परिवार को मिलने जा रहा है। इस अवसर पर विमलचंद छाजेड राजेंद्र रोकाड़िया सुशील छाजेड ईश्वरचंद दरसानी अशोक जैन बागोद दिलीप भंडारी मिले जैन सतीश जैन जितेंद्र सुराणा रमेश रोकाड़िया पवन पारख सहित समस्त मंडल के श्रावक श्राविका उपस्थित थे।

कॉलेज चलो अभियान के तहत सांदिपनि विद्यालय बड़वाह में दीर्घ अहम जानकारीयां

बड़वाह, निप्र। जवाहरलाल नेहरू शासकीय महाविद्यालय बड़वाह के प्राध्यापकों के द्वारा सांदिपनि विद्यालय बड़वाह में जाकर वहां पर अध्ययनरत छात्रों को मध्य प्रदेश शासन उच्च शिक्षा विभाग भोपाल के दिशा निर्देशानुसार उच्च शिक्षा में प्रवेश लेने हेतु अहम योजनाओं की जानकारी अपने-अपने विषय से संबंधित एवं योजनाओं के संबंधी जानकारी प्रदान की गई। राष्ट्रीय केडेट कोर इकाई में महिला एवं पुरुष राष्ट्रीय सेवा योजना इकाई महिला एवं पुरुष खेल खेल गतिविधियों के लिए सर्व सुविधा युक्त खेल मैदान की जानकारी प्रदान की गई युवा उत्सव स्वामी विवेकानंद कैरियर सेल, कंप्यूटर, ई लाइब्रेरी, विज्ञान संकाय से संबंधित सभी प्रयोगशालाओं की अहम जानकारी एवं विभिन्न प्रकार की छात्रवृत्तियां विभिन्न प्रकार से महाविद्यालय में संचालित पाठ्यक्रमों स्नातक एवं स्नाकोत्तर 2^{मे} समाज कार्य विभाग, एम काम एम ए राजनीति विज्ञान, एमए अर्थशास्त्र में संचालित पाठ्यक्रम एवं प्रवेश शिवाक और विद्यार्थियों की सुरक्षा के लिए महाविद्यालय परिसर में सीसीटीवी की सुविधा भी उपलब्ध है। सुव्यवस्था कक्ष एवं शौचालय भी उपलब्ध है। की अहम जानकारी प्रदान की गई संकारात्मक माहौल एवं परिसर की आम जाकारी प्रदान की गई पर्यावरणीय तावावरण से संबंधित हम जाकारी भी प्रदान की गई कॉलेज चलो अभियान के अंतर्गत संयोजक डॉ. राजेश कुमार पेंडारकर डॉ. सबल सिंह रावत प्रो. गोविंद वास्केल प्रो. रवि चौबे प्रो. अनुभू भगोरे आदि उपस्थित रहे।

मां की स्मृति में 100 से अधिक परिवार को कंबल और बच्चों को बांटे गर्म कपड़े

खरगोन, निप्र। शहर के वरिष्ठ पत्रकार राकेश जायसवाल सहित परिवारजनों माता स्व. सुमन बाई जायसवाल की 5^{वीं} पुण्य तिथि पीठित मानव सेवा कार्य के साथ मनाई। मां की स्मृति में बेटों राकेश, अखिलेश, निलेश, विशाल ने परिवारजनों के साथ मोर्मिनपुरा बस्ती में पहुंचकर परिवारजनों ने यहां निवासरत श्रमिक परिवारों को टंड से बचाव के लिए कंबल, बच्चों को स्वेटर, कोट, जर्केन वितरित किए। उन्हें भोज भी कराया गया। उल्लेखनीय है कि लंबे समय से आंबेडकर गुप के संस्थापक समाजसेवी रामेश्वर बडोले, संजय पाराशर, मांगीलाल राणे यहां निवासरत परिवार के बच्चों की बेहतर शिक्षा के प्रयास में जुटे हुए हैं। उन्हें शिक्षण सामग्री सहित कपड़े आदि समय-समय पर उपलब्ध कराए जाते हैं। इनके इस सेवा कार्य से प्रेरित होकर जायसवाल परिवार अपनी मां की पुण्य तिथि पर पिछले 5 वर्षों से यह सेवा कार्य कर रहे हैं। जायसवाल परिवार ने जिला अस्पताल में चल रहे सार्वजनिक सेवा समिति में मरीजों एवं उनके अटैंडर्स के लिए भोजन व्यवस्था कराई। इसके साथ ही आस्था ग्राम ट्रस्ट जुलवाणिया रोड पर 200 छात्रों को कंबल और निराश्रित, पिछड़े परिवारों के बच्चों के बच्चों को भोजन कराने के साथ समर्थन दिया।

130 बस चालकों का किया नेत्र परीक्षण, हादसों रोकने नियम जांच की दी सलाह

खरगोन, निप्र। शहर के बस स्टैंड पर यातायात सहाह के तहत नेत्र शिविर का आयोजन किया गया। यहां डॉ. संस्कृति सिंह, नेत्र चिकित्सा सहायक उदय सिंह मंडलॉई ने चालक-परिचालकों का नेत्र परीक्षण किया। शिविर के दौरान एएसपी बिट्टू सह्याल ने चालक-परिचालकों को यातायात नियमों का पालन करने हुए बस संचालन की सीख दी। डॉ. संस्कृति ने बताया शिविर के दौरान 130 चालक-परिचालकों का नेत्र परीक्षण किया गया। इन्हें सलाह दी गई कि आंखों का ख्याल रखें। समय-समय पर आंखों की जांच कराएं, साथ ही दिन में साफ पानी से आंखें धोएं। यातायात थाना प्रभारी रमेश सोलंकी ने बताया कि आंखों में परेशानी के चलते कभी दुर्घटना भी हो सकती है। इन समस्याओं से बचने के लिए इस शिविर का आयोजन कराया था। शिविर में एएसपी विजय तिवारी, प्र. आरक्षक मोहन बर्मा, राकेश गुर्जर, रामेश्वर मंडलॉई आदि मौजूद रहे।

ब्रजेश कर्मा बने श्री विश्वकर्मा महापंचायत के जिलाध्यक्ष

खरगोन। शहर के सक्रिय समाजसेवी ब्रजेश कर्मा को सामाजिक संगठन श्री विश्वकर्मा महापंचायत का जिलाध्यक्ष नियुक्त किया गया है। यह नियुक्ति राष्ट्रीय अध्यक्ष प्रेमनारायण विश्वकर्मा एवं प्रदेश अध्यक्ष परमानन्द की अनुरोध पर की गई है। श्री कर्मा ने अपनी नियुक्ति पर प्रदेश एवं राष्ट्रीय पदाधिकारियों का आभार जताते हुए कहा कि वे संगठन के माध्यम से समाज के विकास एवं उत्थान के लिए कार्य करेंगे और विकास की मुख्यधारा में जोड़ने का प्रयास करेंगे। श्री कर्मा को नगर पालिका उपाध्यक्ष भोतु कर्मा, संतोष कर्मा, सुनील कर्मा, अशोक कर्मा, श्याम कर्मा, रविंद्र कर्मा, लखेराम कर्मा, अब्दुल कादिर बोहरा आदि स्नेहीजनों ने बधाई दी है।

13 दिसंबर को में विकासखंड स्तरीय सांसद खेल महोत्सव का आयोजन

गोगावा, निप्र। सांसद खेल महोत्सव अंतर्गत विकासखंड स्तरीय कार्यक्रम का आयोजन 13 दिसंबर को प्रातः 10 बजे शासकीय कन्या उच्चतर माध्यमिक विद्यालय गोगावा में किया जाएगा। कार्यक्रम का शुभारंभ राज्यसभा सांसद डॉ. सुमेरसिंह सोलंकी द्वारा किया जाएगा। एएसडीएम श्री वीरेंद्र कुमार कटार ने सांसद खेल महोत्सव कार्यक्रम के सफल क्रियान्वयन एवं सुरक्षित संचालन के लिए अधिकारी व कर्मचारियों को दायित्व सौंपे हैं। विकासखंड शिक्षा अधिकारी श्री राहुल पाध्ये को कार्यक्रम के लिए नोडल अधिकारी नियुक्त किया गया है। वे मुख्य कार्यपालन अधिकारी जनपद पंचायत गोगावा के मार्गदर्शन में कार्य करेंगे।

कलेक्टर ने गोगावा विकासखंड के विभिन्न ग्रामों का किया भ्रमण

कृषि एवं उद्यानिकी की उन्नत तकनीकों एवं नवाचारों का किया अवलोकन

नवभारत न्यूज

खरगोन, निप्र। कलेक्टर सुश्री भव्या मित्तल द्वारा 11 दिसंबर को गोगावा विकासखंड के विभिन्न ग्रामों का भ्रमण कर कृषि एवं उद्यानिकी की उन्नत तकनीकों एवं नवाचारों का अवलोकन किया गया और प्रगतिशील किसानों से चर्चा की गई। निरीक्षण के दौरान ग्राम मगरिया के कृषक संजय कुशवाह द्वारा की जा रही एक ही खेत में मल्टीलेयर फार्मिंग अंतर्गत पपीता, लौकी, अदरक की फसलों का अवलोकन किया। इस दौरान उन्होंने कृषि एवं उद्यानिकी विभाग के अधिकारियों को निर्देश दिए कि मल्टीलेयर फार्मिंग का अन्य किसानों को विस्तृत कराकर इसका अधिक से अधिक प्रचार-प्रसार किया जाए, ताकि कृषक एक खेत में विभिन्न फसलों की खेती कर अधिक आमदनी प्राप्त कर सकें। इसके पश्चात कलेक्टर सुश्री मित्तल द्वारा ग्राम गोवाडी के कृषक श्री मनोज कुशवाह के खेत पर निर्मित पाली हाउस के अंदर खीरा फसल का निरीक्षण किया गया। जिले में ज्यादातर कृषक पाली हाउस में नर्सरी उत्पादन का कार्य कर रहे हैं, किन्तु श्री मनोज कुशवाह द्वारा नर्सरी के साथ-साथ खीरा एवं शिमला मिर्च की खेती कर अधिक लाभ प्राप्त किया जा रहा है। साथ ही इस कार्य में कृषक का पूरा परिवार सहयोग कर रहा है, जिसकी



कलेक्टर द्वारा सराहना की गई है। कलेक्टर ने ग्राम बजरंगपुर में गोगावा फार्मर प्रोड्यूसर कम्पनी लिमिटेड (एफपीओ) द्वारा महिलाओं के स्व-सहायता समूहों खाटु आमदनी प्राप्त कर सकें। इसके पश्चात कलेक्टर सुश्री मित्तल द्वारा ग्राम गोवाडी के कृषक श्री मनोज कुशवाह के खेत पर निर्मित पाली हाउस के अंदर खीरा फसल का निरीक्षण किया गया। जिले में ज्यादातर कृषक पाली हाउस में नर्सरी उत्पादन का कार्य कर रहे हैं, किन्तु श्री मनोज कुशवाह द्वारा नर्सरी के साथ-साथ खीरा एवं शिमला मिर्च की खेती कर अधिक लाभ प्राप्त किया जा रहा है। साथ ही इस कार्य में कृषक का पूरा परिवार सहयोग कर रहा है, जिसकी

कलेक्टर को मिर्च बीज उत्पादन की तकनीकी की विस्तृत जानकारी दी गई। कलेक्टर सुश्री मित्तल द्वारा ग्राम बोरगांव के कृषक श्री धीरेन्द्र राठौड़ के खेत पर उच्च घनत्व रोपण प्रणाली (एचडीपीएस) से लगे केले की फसल के साथ तरबूज की अंतरवर्ती फसल का अवलोकन किया गया। सामान्यतः 01 एकड़ में केले के 1300 पौधे लगाए जाते हैं, लेकिन राठौड़ द्वारा पहली बार नवाचार के रूप में एचडीपीएस पद्धति से केले के 1700 पौधे लगाए गए हैं, ताकि केले का अधिक उत्पादन लिया जा सके। इस दौरान उन्होंने कृषक श्री मानसिंह चौहान के खेत पर ड्रिप पद्धति से लगाए गए चने के खेत का अवलोकन किया। मानसिंह



ने बताया कि पूर्व में बिना ड्रिप के चना फसल का उत्पादन लगभग 4 से 5 विन्टल प्रति एकड़ होता था, किन्तु ड्रिप पद्धति से पानी की बचत के साथ-साथ चना फसल का उत्पादन लगभग 7 से 8 विन्टल प्रति एकड़ प्राप्त हो रहा है। कलेक्टर सुश्री मित्तल द्वारा ग्राम बोरगांव में गोगावा फार्मर प्रोड्यूसर कम्पनी लिमिटेड (एफपीओ) द्वारा संचालित हाईब्रिड बी.टी. कपास के बीज उत्पादन की प्रोसेसिंग यूनिट का अवलोकन किया और कृषकों से चर्चा की गई। इसके पश्चात ग्राम बैजापुर में आत्मा द्वारा राष्ट्रीय प्राकृतिक कृषि मिशन के अंतर्गत स्थापित बायो रिसोर्स सेंटर (बी.आर.सी.) द्वारा बायो डायजेस्टर से

बनाए जा रहे जीवामृत, वर्मी कम्पोस्ट इकाई, बुम स्प्रे मशीन एवं कृषि महाविद्यालय खण्डवा के राव के छात्रों द्वारा निर्मित उन्नत कृषि मॉडल का अवलोकन किया गया। साथ ही एफपीओ द्वारा स्थापित बीज उत्पादन इकाई का निरीक्षण एवं बीज उत्पादन तकनीकों पर विस्तृत चर्चा की गई। निरीक्षण के दौरान उप संचालक कृषि श्री एस.एस. राजपूत, उप संचालक उद्यानिकी श्री के.के. गिरवाल, नाबार्ड के डीडीएम श्री विजेन्द्र पाटील, सहायक संचालक कृषि श्री प्रकाश ठाकुर, निमाडू फ्रेश एफपीओ के संचालक श्री बालकृष्ण पाटीदार एवं कृषि व उद्यानिकी विभाग के अमला एवं कृषकगण उपस्थित थे।

रोबोटिक्स प्रतियोगिता में उत्कृष्ट प्रदर्शन कर गोल्ड मेडल जीते

गोगावा, निप्र। मुख्यालय पर स्थित बापना पब्लिक स्कूल गोगावा के प्रतिभाशाली विद्यार्थियों हर्षदीप सोनी, आरव शर्मा, रानू राठौड़ और खनक गुप्ता ने अपने उत्कृष्ट प्रदर्शन से राज्यस्तरीय आई आर सी 2025 रोबोटिक्स प्रतियोगिता में प्रथम स्थान प्राप्त किया है। यह प्रतिष्ठित प्रतियोगिता चौडथराम परिसर में गत दिनों आयोजित की गई थी, जहाँ विभिन्न विद्यालयों की कई टीमों ने भाग लिया था।



इन विद्यार्थियों ने अपने मेंटर राहुल केवडे के मार्गदर्शन में बेहतरीन टीमवर्क, रचनात्मक सोच और तकनीकी कौशल का प्रदर्शन करते हुए ए केवल पहला स्थान हासिल किया, बल्कि गोल्ड मेडल भी अपने नाम किया। उनकी इस उपलब्धि से विद्यालय परिवार तथा समस्त

स्टाफ में हर्ष का माहौल है। सबसे गौरवपूर्ण बात यह है कि राज्यस्तरीय स्तर पर उत्कृष्ट प्रदर्शन के आधार पर टीम का चयन अने नेशनल लेवल IRC 2025 के लिए हो गया है, जो कि दिल्ली में आयोजित की जाएगी। नेशनल स्तर पर पहुंचकर विद्यार्थियों ने स्कूल और क्षेत्र का

मान बढ़ाया है। विद्यालय प्रबंधन और शिक्षकगण ने विद्यार्थियों तथा मेंटर राहुल केवडे को हार्दिक बधाई देते हुए उनके उज्वल भविष्य की कामना की है। यह सफलता विद्यालय के लिए गर्व का विषय है तथा अन्य विद्यार्थियों के लिए प्रेरणा स्रोत भी।

नर्मदा वैली इंटरनेशनल स्कूल बड़वाह का दमदार प्रदर्शन - प्रतियोगिता पर पूरा कब्जा

बड़वाह, निप्र। चौडथराम इंटरनेशनल स्कूल, माणिकबाग में 9 दिसंबर को आयोजित स्टेट लेवल रोबोटिक्स एवं कोडिंग प्रतियोगिता IRC League 2025 में पूरे मध्यप्रदेश के 100 से अधिक अग्रणी स्कूलों ने भाग लिया। तकनीक और प्रतिभा के इस विराट मंच पर नर्मदा वैली इंटरनेशनल स्कूल, बड़वाह ने अपनी अद्वितीय क्षमता से ऐसा दबदबा बनाया कि पूरा सभागार तालियों से गूंज उठा। तीनों समूहों में ऐतिहासिक प्रदर्शन — सब जगह NVIS ने पहला स्थान पाया! प्राइमरी ग्रुप (कक्षा 1-2) प्रथम स्थान, जूनियर ग्रुप (कक्षा 3-5) प्रथम एवं द्वितीय स्थान, मिडिल ग्रुप (कक्षा 6-8) प्रथम स्थान तीनों श्रेणियों में शीर्षस्थ प्रदर्शन



करके NVIS के छात्रों ने यह सिद्ध कर दिया कि जब अवसर मिलता है, तो प्रतिभा भविष्य की धड़कन बन जाती है। अब राष्ट्रीय स्तर की ओर — दिल्ली में होगा NVIS का परचम ऊँचा! इन विजयी विद्यार्थियों का चयन अब दिल्ली में होने वाली नेशनल लेवल रोबोटिक्स चैंपियनशिप के लिए हुआ है, हमारी प्रतिबद्धता है कि बच्चे तकनीक को केवल

समझें नहीं — बल्कि उसका उपयोग समाज को वास्तविक तकनीकी चुनौतियों को समाधान देने में कर सकें। रोबोटिक्स, कोडिंग और ड्रू जैसी विकसित हो रही तकनीकों के युग में, विद्यार्थियों को बचपन से ही सृजन, नवाचार और डिजिटल दक्षता का ज्ञान होना आवश्यक है। NVIS का मानना है कि जो बच्चे आज तकनीक को छूते हैं।

कॉलेज चलो अभियान के तहत स्कूल पहुंचे प्राध्यापक

मंडलेश्वर, निप्र। आचार्य मंडन मिश्र शासकीय महाविद्यालय की टीम कॉलेज चलो अभियान के तहत विभिन्न शासकीय और निजी विद्यालयों में पहुंचकर विद्यार्थियों से रूबरू होकर उन्हें कॉलेज में प्रवेश कैसे ले क्या विषय चुने सहित कई महत्वपूर्ण जानकारियां प्रदान कर रहे हैं। प्राचार्य डॉ एम लोचान ने प्राध्यापकों के साथ नगर के शासकीय कन्या उच्चतर माध्यमिक विद्यालय में पहुंचकर विद्यार्थियों से बातचीत की। महाविद्यालय के प्राचार्य डॉ एम एस चौहान कैरियर मार्गदर्शन



एवं प्लेसमेंट सेल अधिकारी डॉ प्रवीर पाण्डेय वरिष्ठ प्राध्यापक डॉ संतोष बडै एवं डॉ कपिल खरे द्वारा राष्ट्रीय शिक्षा नीति 2020 के उद्देश्यों

की जानकारी के साथ प्रवेश प्रक्रिया में रजिस्ट्रेशन और ऑनलाइन वेरिफिकेशन में क्या सावधानियां बरतनी चाहिए इसकी जानकारी दी साथ ही महाविद्यालय में चले रहे विभिन्न पाठ्यक्रमों विभिन्न प्रकार की छात्रवृत्तियों की भी जानकारी दी। इस अवसर पर शासकीय कन्या उच्चतर माध्यमिक स्कूल के प्राचार्य विजय वानखेड़े शिक्षक शबनम खान अरुणा चौहान ने भी विद्यार्थियों को प्रवेश के समय आने वाली परेशानियों के बारे में प्राध्यापकों से जानकारी प्राप्त की।

तीन लाख पचास हजार रूपए की अवैध मदिरा व सामग्री जब्त की

कसरावद, निप्र। आबकारी आयुक्त म.प्र. द्वारा जारी निर्देशों के आलोक में खरगोन जिले में कलेक्टर भव्या मित्तल के आदेश तथा सहायक आबकारी आयुक्त जिला-खरगोन के निर्देश पर अवैध मदिरा के विरुद्ध चलाये जा रहे लगातार विशेष अभियान के तहत आबकारी जिला-खरगोन के वृत्त-कसरावद में आज दिनांक 11.12.2025 को प्रभारी अधिकारी आबकारी नियंत्रण कक्ष, सजेन्द्र मोरी के मार्गदर्शन में अवैध मदिरा विक्रेताओं, पर कार्रवाई कर ग्राम भोपाड़ा, सुवां तथा भीलगांव क्षेत्र में अलग-अलग स्थान पर कार्यवाही कर वृत्त प्रभारी ओमप्रकाश मालवीय आबकारी उपनिरीक्षक द्वारा म.प्र.

आबकारी अधिनियम की धारा 34(1)क के तहत 08 प्रकरण दर्ज कर 04 आरोपियों को गिरफ्तार किया गया। 95 लीटर हाथ भट्टी मदिरा, 12 केन बोय, 20 पाव देशी मदिरा प्लेन तथा 3000 किलोग्राम महुआ लहान जस कर महुआ लहान के सेम्पल लेकर शेष लहान नष्ट किया गया। कार्रवाई में कुल जब्त अवैध मदिरा तथा सामग्री का कुल अनुमानित मूल्य रु. 3,50,000/- (तीन लाख पचास हजार रूपए) है। उक्त कार्यवाही में आबकारी आरक्षक शिवनारायण कटार तथा रिता सिंगोरिया का विशेष योगदान रहा।



एक नजर में 'लक्ष्य' कार्यक्रम की व्यवस्थाएं संतोषजनक

सनावद शासकीय अस्पताल का भोपाल टीम ने किया निरीक्षण

नवभारत न्यूज
सनावद, निप्र। मध्य प्रदेश सरकार द्वारा मातृ एवं शिशु मृत्यु दर में कमी लाने के लिए चलाए जा रहे राष्ट्रीय 'लक्ष्य' (LaQshya) कार्यक्रम के तहत भोपाल से आई स्वास्थ्य विभाग की दो सदस्यीय टीम ने सनावद के सिविल अस्पताल का विस्तृत निरीक्षण किया। टीम ने अस्पताल की प्रसूति सुविधाओं और व्यवस्थाओं को संतोषजनक पाया तथा कार्यक्रम की सराहना की। टीम में शामिल डॉ. प्राची अग्निहोत्री (मातृ एवं शिशु रोग सलाहकार) और डॉ. नीरज तिवारी (लक्ष्य कोऑर्डिनेटर) ने



प्रसूति वार्ड, लेबर रूम, शिशु गहन चिकित्सा इकाई (NIC) और ऑपरेशन थिएटर का गहन निरीक्षण किया। उन्होंने आधुनिक तकनीक एवं उपकरणों की उपलब्धता का आकलन किया तथा डॉक्टरों और नर्सों को नए नियमों की जाकारी दी। साथ



ही, सूचना एवं प्रचार-प्रसार के लिए सामग्री उपलब्ध कराई और अस्पताल में फ्लेक्स एवं पोस्टर लगाने के निर्देश दिए। अस्पताल प्रभारी विजय कोरी ने टीम को शिशु रोग विशेषज्ञ और सोनोग्राफी डॉक्टर की कमी की जाकारी दी।

सिविल अस्पताल के क्लास वन अधिकारी अमर सिंह चौहान ने बताया कि तीन वर्ष पूर्व भी लक्ष्य कार्यक्रम के तहत निरीक्षण हुआ था, जिसके निर्देशों को यथावत लागू किया गया है। राज्य स्तरीय टीम ने अस्पताल के प्रयासों की प्रशंसा करते हुए स्थिति को संतोषजनक बताया। 'लक्ष्य' कार्यक्रम केंद्र सरकार की महत्वाकांक्षी पहल है, जो प्रसव के दौरान और तुरंत बाद गुणवत्तापूर्ण देखभाल सुनिश्चित कर मातृ-शिशु मृत्यु दर कम करने पर केंद्रित है। मध्य प्रदेश में इस कार्यक्रम को प्रभावी ढंग से लागू किया जा रहा है।